

19 ta' Ottubru, 1955

Imħallef:

Onor. Dr. A. V. Camilleri, B.Litt., LL.D.

Giuseppa Darmanin pr. et ne.

*versus*

Avukat Dr. Riccardo Farrugia et. ne.

**Separazzjoni Personali—Awtorizzazzjoni tas-Sekond'Awla  
— Kuraturi "ex officio" — Assenza — Bandi — Notifika  
— Nullità**

*Kawża ta' separazzjoni personali ma tistax issir mingħajr awtorizzazzjoni tal-Qorti ta' Gurisdizzjoni Volontarja.*

*Imma meta l-parti li trid tigi notifikata bir-rikors li jsir mill-parti l-oħra għall-otteniment ta' dik l-awtorizzazzjoni tkun assenti minn dawn il-Gżejjer, in-nomina ta' kuraturi "ex-officio" biez jirrap-prezentaw il-parti assenti f'dak ir-rikors hija inopportuna u ta'*

ebda utilità prattika, u hija nulla; salvo li l-assenti jiġi rappre-  
zentat minn kuraġuri li jiġu nominati mill-Qorti Kontenzjuża fil-  
kawża tas-separazzjoni li ssir wara l-otteniment tal-imsemmija  
awtorizzazzjoni.

In-nomina tal-kuraġuri "ex officio" hija wkoll nulla jekk il-banda  
għall-deputa ta' kuraġuri ma jiġi notifikat lil hadd.

Il-Qorti; — Rat l-att taċ-ċitazzjoni li bih l-attriċi pro-  
prio et nomine, premissi d-dikjarazzjonijiet u mogħtija l-  
provvedimenti neċessarji, billi l-imsemmi żewġha Salvatore  
Darmanin irrenda ruhu responsabbli versu l-attriċi ta' adul-  
terju, servizji, eċċessi u nġurji gravi, kif ukoll halla lill-at-  
triċi u lit-tfal komuni, l-imsemmijin Roland u Guido Dar-  
manin, minghajr manteniment; talbet li, għar-rati jkollha fuq  
indikati, (1) tiġi minn dina l-Qorti pronunzjata separaz-  
zjoni personali tagħha mill-imsemmi Salvatore Darmanin  
minhabba htija tiegħu, billi l-attriċi tiġi awtorizzata tgħix  
separata minnu .....; bi-ispejjeż, kompriżi dawk tal-proċe-  
dura tas-Sekond'Awla;

*Omissis;*

Rat in-nota ta' l-eċċezzjonijiet tal-konvenuti kuraturi,  
li biha qalu li: —

1. Preliminarment, in-nomina tagħhom hija nulla bħa-  
la kuraturi;

2. Fil-meritu, u minghajr preġudizzju, huma mhumieq  
edotti mill-fattijiet li taw lok għaċ-ċitazzjoni; u rriżervaw  
li jagħtu kull eċċezzjoni malli jkunu jafu ahjar il-fatti;

*Omissis;*

Ikkunsidrat;

Illi skond l-art. 87 tal-Kap. 15, il-kuraturi "ex officio"  
huma maħtura mill-Eċċellenza Tiegħu l-Gvernatur biex jaq-  
du fil-Qrati Superjuri, kull meta jeħtieġ skond dak il-Kodi-  
ċi, id-dmirijiet ta' avukati jew prokuraturi legali tal-foqra;  
u skond l-art. 928 ta' l-istess Kodiċi huwa maħsub meta  
l-kuraturi jiġu maħtura fil-Qrati Superjuri, barra mill-każi-  
jiet li fihom dak il-Kodiċi jipprovdi espressament għall-hat-  
ra ta' kuraturi;

Illi m'hemmx kwistjoni li dina l-Qorti fil-Gurisdizzjoni  
Volontarja Tagħha, f'każi msemmija mill-ligi, tista' taħtar

kuraturi "ex officio", kif jiġta' jidher, fost oħrajn, mill-art. 502 tal-Kap. 15;

Illi skond l-art. 470 tal-Kap. 15 hemm maħsub il-proċediment f'affarijiet ta' ġurisdizzjoni volontarja; u skond l-art. 44 tal-Kap. 23 ma tistax issir kawża għall-firda min-ghajr is-setgħa mill-Qorti ta' Ġurisdizzjoni Volontarja. Dina l-abilitazzjoni, jew permess laħhar imsemmi, trid tippreċedi necessarjament it-talba fil-Qorti Kontenzjuża, li tefettwa ruħha bil-preżentata taċ-ċitazzjoni jew tal-libell fir-Registru ta' dawn il-Qrati; u hija meħtieġa sabiex jiġu ksurati u aċċertati l-mezzi kollha ta' rikonċiljazzjoni u ta' twarrib ta' talbiet bil-għaġla fis-sahna tal-mument bejn persuni li fuq l-unjoni tagħhom hija poġġuta s-soċjetà; u meta dawk l-istess mezzi jisfaw inutili, allura d-digriet għall-proċediment jiġi mogħti. Dina t-talba għall-awtorizzazzjoni msemmija timporta n-notifika tar-rikors lill-kontroparti; l-għaliex mingħajrha, u mingħajr l-esplorazzjoni tagħha f'materja hekk intima, ma jistgħux mill-Qorti jiġu tentati l-mezzi ta' rikonċiljazzjoni għalkemm fl-art. 473 tal-Kap. 15 il-liġi tgħid li l-Imħallef jista' jeżamina kull persuna fuq is-suggeriment ta' talba;

Illi dina l-proċedura timxi pjana meta l-partijiet ikunu t-tnejn f'dawn il-Gzejjer; imma meta waħda minnhom tkun assenti nis-sens lat tal-kelma (u dan il-fatt kien jidher mill-intestatura tar-rikors — ara dok. fol. 8A. tal-proċess), jinnolqu d-diffikultajiet. Jingħad, però, li tkun haġa ingusta u mhux ekwa, għaliex persuna tkun biddlet spontaneament ir-residenza tagħha u marret toqghod barra minn dawn il-Gzejjer, li l-persuna l-oħra, li tkun magħha marbuta bi żwieġ, tkun u tiġi prekluzi milli tirrendi operattiv l-art. 44 tal-Kodiċi Civili, jekk ikollha raġuni tajba sabiex tuża u tefettwa dak l-istess dispost tal-liġi, u jekk il-Qorti jkollha ġurisdizzjoni;

Illi fl-ipotesi sottomessa l-esplorazzjoni ta' parti waħda mill-miżżewġin biss setgħet issir, kif fil-fatt saret; u r-rakkomandazzjonijiet ta' rikonċiljazzjoni jistgħu biss isiru lill-parti li tkun preżenti f'dawn il-Gzejjer; u n-nomina ta' kuraturi "ex officio" sabiex jirrappreżentaw il-parti assenti. għall-finijiet ta' l-art. 44 tal-Kodiċi Civili, hija fil-verità in-

opportuna u ta' ebda utilità Prattika; u lanqas issir tali għall-finijiet tan-notifika tar-rikors, jekk jiġi kunsidrat tajjeb l-art. 473 tal-Kap. 15. Meta tiġi però intavolata l-kawża, u dina biss tavvera ruħha meta ssir il-prezentata ta' l-att promotorju tal-proċediment fir-Registru ta' dina l-Qorti, in-nomina ta' kuraturi "ad litem" tista' tiġi magħmula minn dina l-Qorti skond id-dispożizzjonijiet tal-liġi (ara art. 928 u ta' wara Kap. 15);

Illi, del resto, quddiem dina l-Qorti fil-Ġurisdizzjoni Volontarja Tagħha m'hemmx leġittimu kontradittur; u meta hija meħtieġa f'dik l-istess Qorti n-nomina ta' kuraturi "ex officio" tgħidu l-istess liġi espressament;

Illi, barra minn dan li ntqal fuq, mill-inkartament tal-Qorti ta' Ġurisdizzjoni Volontarja, wara d-Digriet nru. 681/655 jidher li, meta fuq ir-rikors ta' l-attriċi tas-26 ta' April, 1955, inharġu l-bandi għad-deputa ta' kuraturi, hadd ma gie notifikat bihom; għaliex il-persuna li kellha tiġi notifikata (Emmanuele Cauchi) ma gietx notifikata, kif jidher mir-riferta negattiva tat-2 ta' Mejju, 1955, (ara r-riferita fuq id-dahar tal-bandu), kif jitlob l-art. 930 tal-Kap. 15 — liema notifika hija ta' essenza sabiex ikunu maħtura l-kuraturi "ex officio", u liema nuqqas huwa ta' ordni publiku, bħal ma huma l-liġijiet kollha tal-Kodiċi di Rito, u jirrendi b'dan il-fatt ineffikaċi d-digriet tas-16 ta' Mejju, 1955, li bih ġew nominati l-kuraturi;

Illi kwindi l-eċċezzjoni tal-kuraturi, sew minhabba l-ewwel sew minhabba t-tieni raġuni, għall-motivi fuq espressi tidher li hija ġustifikata;

Għalhekk;

Tilqagħha, u tordna li l-kuraturi jiġu mqegħdin barra mill-kawża; b'dana li l-attriċi tipproċedi quddiem dina l-istess Qorti, li hija kompetenti, sabiex l-assenti jiġi rapprezentat minn kuraturi "ex officio" li għandhom jiġu minnha maħtura; bl-ispejjeż ta' l-incident għall-attriċi.